

د کتاب نوم : ===== د نابغه ټاټوبی وپیژنه

لیکوال : ===== ادریس ساحل صافی

ډالی : ===== زما ورور انجینر ذبیح الله صافی ته

Ketabton.com

Mon, Dec 7, 2020 17:27

♥ • N 34°52'21.59328" E 71°8'48.81804"

کونړ ولايت پيژندنه

د کونړ ولايت غرنی سرحدي ولايت دی د افغانستان په ختيځ کې پروت دی چې شمال ته يې د نورستان ، سهيل (جنوب) ته يې د ننگرهار ، لويديځ ته يې د لغمان ولايتونه پراته دي. او په ختيځ کې د خيبر پښتونخوا سره (۱۷۵) کيلو متره گډه پوله لري. د کونړ ولايت (۴۳۳۹) کيلو متره مربع يا (۱۶۷۵) ميله مساحت لري او جگوالی يی (۱۹۰۶) متره دی. او د سمندر د کچې ۴۲۶۷ متره لوړوالی لري کونړ د (۷۱) تر (۷۰) درجو (۲۳) تر (۶) دقيقو (۲۸) تر (۱۴) ثانيوختيځ طول البلد کې او (۲۴) درجو (۳۴) تر (۲۷) دقيقو (۲۴) تر (۱۳) ثانيو شمالي عرض البلد کې موقعيت لري کونړ د کابل پورې ۲۴۰ کيلو متره اوږدوالی لري



کونړ نقشه

د کونړ بشري حالت

Sat Dec 19 18:41:27 GMT+04:30 2020 - Memorize Journal

کونړ دافغانستان د زیات نفوس لرونکو ولایاتونو څخه دی چی تقریباً ۵۰۰،۰۰۰ اوسیدونکي لري، اکثره یې په کلیو او بانډو کې ژوند کوی.دکونړ ۹۵٪ په سلنه کې پښتانه او نور ۵٪ نورستانیان او پشه یان دي . د کونړ ټول خلک مسلمانان دي .

د کونړ ولایت ولسوالۍ

کونړ ولایت په دوو برخو بر کونړ او کوز کونړ ویشل شوی دی

او د مرکز په شمول (۱۶) ولسوالۍ لری

(۱) اسد آباد ولسوالۍ [مرکز]

(۲) بر کنړ ولسوالۍ

(۳) چپه دره ولسوالۍ

(۴) دانگام ولسوالۍ

(۵) پیچ دره ولسوالۍ

(۶) غازي آباد ولسوالۍ

(۷) خاص کنړ ولسوالۍ

(۸)مروره ولسوالۍ

(۹) نرنګ ولسوالۍ

(۱۰)ناری ولسوالۍ

(۱۱) نورگل ولسوالۍ

(۱۲) څوکی ولسوالۍ

(۱۳) شیگل ولسوالۍ

(۱۴) سرکانو ولسوالۍ

(۱۵)وټه پور ولسوالۍ

(۱۶)شلتن ولسوالۍ

Sat Dec 19 18:41:27 GMT+04:30 2020 - Memorize .Journal

د ټولو ولسواليو په لنډه توګه لاندې پیژندنه کوو

۱: اسعد اباد:

اسعد اباد د کونړ ولایت مرکز دی، چې ۴۸۰ کیلو متره مربع مساحت لري، د ۵۲ لویو او وړو کلیو لرونکی دی، چې ۱۳۳۴۴۵ تنه وګړي پکې ژوند کوي، اسعد اباد په چغسرای سره هم یادېږي، د اسعد اباد ښار شمال ته د چغان په نامه یوه تاریخي غونډۍ ده، چې د چغانیانو واکمني پکې تېره شوې او ډېر تاریخي ارزښت لري، دا ښار له طبعي پلوه ډېر ښکلی دی، د ښار په منځ کې د پیچ درې سیند تېر شوی. دغه راز په بله څنډه کې یې د کونړ لوی سیند بهیږي.

نرنګ ولسوالي-۲:

دغه ولسوالۍ د اسعد اباد سوېل ته د جلال اباد پر لویه لاره پرته ده، ۱۶۴ کیلومتره مربع مساحت او ۶۸ لوی او واړه کلي لري، چې د وروستیو معلوماتو له مخې، شاوخوا ۴۸۷۰۰ وګړي پکې ژوند کوي، ډیری وګړي یې په کرنه او مالدارۍ بوخت دي.

څوکی ولسوالي-۳:

نوموړې ولسوالۍ د اسعد اباد سوېل ته د جلال اباد پر لویه لاره پرته ده، ۲۴۹ کیلومتره مربع مساحت او ۱۲۲ لوی او واړه کلي لري، د وروستیو معلوماتو له مخې، شاوخوا ۵۴۷۲۵ تنه یې نفوس ښودل شوی، خلک یې په کرنه او مالدارۍ بوخت دي، غرنۍ سیمې یې ځنګلونه لري.

نورگل ولسوالي-۴:

دا ولسوالۍ هم د مرکز اسعد اباد سوېل ته د جلال اباد پر لویه لاره پرته ده او د ننگرهار د ښېوې او د دره نور ولسوالیو سره ګډه پوله لري، مساحت یې ۳۶۷ کیلومتره مربع دی او ۸۷ لوی او واړه کلي لري، شاوخوا ۵۳۱۷۰ تنه وګړي پکې ژوند کوي او زیات خلک یې په کرنه او

Sat Dec 19 18:41:27 GMT+04:30 2020 - Memorize Journal

مالداری بوخت دي.

۵- خاص کونړ ولسوالي:

دغه ولسوالي د اسعداباد سوېل ختيځ لوري ته پرته ده، ۳۳۷ کیلو متره مربع مساحت او ۶۶ کلي لري، نفوس یې شاوخوا ۴۷۸۹۰ تنه اټکل شوی، د ننگرهار ښوې ولسوالۍ او د ډیورنډ کرښې سره سرحدونه لري، خلک یې په کرڼه او مالدارۍ کې بوخت دي.

۶- سرکانو ولسوالي:

دا ولسوالي هم د اسعداباد په سوېل ختيځ کې پرته ده، مساحت یې ۲۹۷ کیلومتره مربع دی، ۸۳ کلي لري، ۴۵۹۳۰ تنه نفوس یې اټکل شوی، خلک یې په کرڼه او مالدارۍ بوخت دي، د ډیورنډ کرښې اود خاص کونړ او مروړې ولسوالیو او مرکز اسعد اباد سره سرحدونه لري.

۷- مروړې ولسوالي:

دغه ولسوالي د اسعداباد ختيځ ته پرته ده، ۱۵۹ کیلومتره مربع مساحت لري او ۴۳ کلي لري، شاوخوا ۲۶۸۵۰ وګړي پکې ژوند کوي، سرحدي ولسوالي ده د ډیورنډ کرښې او د سرکانو ولسوالۍ، مرکز اسعد اباد او شیکل ولسوالۍ سره سرحدونه لري.

۸- شیکل ولسوالي:

دا ولسوالي د مرکز اسعداباد ختيځ ته پرته ده، ۹۵ لوی او واړه کلي لري، چې نفوس یې شاوخوا ۵۷۳۷۰ تنه ښودل شوی، خلک یې په کرڼه بوخت دي. پراخه ځنګلونه لري، مشهور جهادي قوماندان کشمیر خان د همدې ولسوالۍ اوسېدونکی دی.

۹- اسمار ولسوالي:

نوموړې ولسوالي هم د اسعداباد ختيځ ته پرته ده، ۹۱۰ کیلومتره مربع مساحت لري او ۴۷ کلي لري، د وروستیو معلوماتو له مخې یې نفوس

Sat Dec 19 18:41:27 GMT+04:30 2020 - Memorize Journal

شاوخوا ۲۹۵۴۵ تنه اټکل شوی، خلک یې په کرنه او مالدارۍ بوخت دي. دا هم ډیورنډ سره ګډه پوله لري.

د برېښنا د سره تاق بند، چې د سردار محمد داود خان د واکمنۍ پر مهال یې سروې شوې وه، چې که جوړ شي، شاوخوا ۲۵۰۰ میګاواټه برېښنا تولیدولی شي، په همدې ولسوالۍ کې د کونړ پر لوی سیند پروت دی.

۱۰- دانګام ولسوالي:

دا ولسوالي هم د مرکز اسعد اباد ختیځ ته د ډیورنډ کرښې ته څېرمه یوه غرنۍ ولسوالي ده، مساحت یې ۳۳۴ کیلو متره مربع ده، ۳۶ لوی واړه کلي لري، نفوس ۲۴۶۳۰ تنه اټکل شوی، او خلک یې زیات په کرنه او مالدارۍ بوخت دي.

۱۱- غازي اباد ولسوالي:

دغه ولسوالي د اسعد اباد ختیځ ته پرته ده، ۵۵ کلي لري او نفوس شاوخوا ۳۷۲۹۰ تنه ښودل شوی، خلک یې زیات په کرنه او مالدارۍ بوخت دي، چې مشواڼي، گجر او سالارزي قومونه پکې ژوند کوي، په غریزو ساحو کې ځنګلونه هم لري.

۱۲- نارۍ ولسوالي:

دا ولسوالي هم د مرکز اسعد اباد ختیځ ته پرته ده، ۳۷۷ کیلومتره مربع مساحت لري، نفوس شاوخوا ۴۷۷۶۵ تنه ښودل شوی او ۸۱ لوی او واړه کلي لري، خلک یې په کرنه او مالدارۍ بوخت دي، غرونه یې ټول د ښترو په ونو پوښل شوي، د ډیورنډ کرښې له چترال سره، د ختیځ نورستان د کامدېش ولسوالۍ او د غازي اباد ولسوالۍ سره سرحدونه لري، گجر، سالارزي، مشواڼي او کوهستاني قومونه پکې ژوند کوي.

۱۳- وټه پور ولسوالي:

Sat Dec 19 18:41:27 GMT+04:30 2020 - Memorize Journal

Copyright © 2020 by Memorize Journal

دغه ولسوالي د مرکز اسعداباد شمال ته پرته ده، چې د پېچ درې سیند په دوه برخو ویشلې، ۴۹ لوی او واړه کلي لري، نفوس یې شاوخوا ۲۸۵۹۵ تنه ښودل شوی، د ماڼوګي ولسوالۍ او د نورستان د مرکزي ولسوالۍ واند وایګل او مرکز اسعداباد سره سرحدونه لري. د مناګي برېښنا کوټ بند، چې اوس منظور شوی، د پېچ درې پر سیند په همدې ولسوالۍ کې جوړېږي، چې دوه نیم میګاواټه برېښنا به تولیدوي، خلک یې په کرڼه او مالدارۍ بوخت دي.

ماڼوګي ولسوالي-۱۴:

دا ولسوالي هم د مرکز اسعداباد شمال ته پرته ده، د نفوس او مساحت له پلوه تر ټولو لویه ولسوالي ده، ۵۳۱ کیلومتره مربع مساحت لري، نفوس یې شاوخوا ۷۶۷۸۵ تنه اټکل شوی، دا هم یوه غرنۍ ولسوالي ده او په غرونو کې یې د قیمتي ډبرو (بیروچ، کونزیت او کمربین) کانونه شتون لري، ساپی قوم پکې ژوند کوي او خلک یې دکانونو دکنډلو سربیره په کرڼه او مالدارۍ بوخت دي.

چپه دره ولسوالي-۱۵:

دا ولسوالي هم د مرکز اسعداباد شمال ته پرته ده، چې ۲۲۹ کیلومتره مربع مساحت لري، ۱۱۰ لوی او واړه کلي لري، چې د وروستیو معلوماتو له مخې یې نفوس شاوخوا ۴۷۶۰۵ زره ښودل شوی، د مرکزي نورستان واما ولسوالۍ او لغمان سره سرحدونه لري، ساپی قوم پکې ژوند کوي او د کونډ د قیمتي ډبرو (بیروچ، کونزیت او دکمرینو) کانونه په کې دي، د ځایي چارواکو په وینا، په چپه دره ولسوالۍ کې اوس هم د ۱۱۰۰ کانونو کې عملا کار روان دی، چې په غیر فني توګه ویستل کېږي او پاکستان ته قاچاق کېږي، ددې ولسوالۍ زیات خلک یې دمعدنونو په راویستلو بوخت دي.

۱۶- شلتن ولسوالۍ

Sat Dec 19 18:41:27 GMT+04:30 2020 - Memorize Journal

د شلتن ولسوالۍ نوى په رسميت پيژندل شوى مخکې د شيگل
ولسوالۍ مربوط وه له همدې امله په اړه يې معلومات نشته



کونړ ولسوالیو نقشه



Sat Dec 19 18:41:27 GMT+04:30 2020 - Memorize Journal

Sat Dec 19 18:41:27 GMT+04:30 2020 - Memorize Journal

کونړ چوک

د کونړ ولایت درې

کونړ ولایت لویی او کوچنی درې لری چی دلته یی د لویو درو یادونه کوم پیچ دره.چپه دره.مزار دره.دیوه گل دره.بابیل دره.شونکړی دره.اسمار دره.دانگام دره.اندراج دره.اپوال دره.ناری دره.مرورې دره.شیگل دره .او داسي نوري وړی درې شته

دمزار دره

کله چې دښېوې او اسلام پور دکلیو څخه داسلام پور دغابښې څخه ورتهر شو د نور گل کلی راځي چې د یوې درې په خوله کې پروت دی .دا دره د مزار درې په نوم یادېږي

د دېوگل دره

سم تلفظ یې دېوه گل دی،د درې ذکر د دې نوم وروسته بې مورده دی ځکه چې دا نوم له دیوه(روښنایی) او گل (دره) څخه ترکیب شوی چې مجموعي معنا یې نور او یا رڼا دره ده . د دېوه گل دره دېره اوږده دره ده او د څوکی کلي یې په خوله کې پروت دی او وروستی سرحد یې دپېچ درې، چېې درې او بیا واما ته رسیږي. صافیان دې درې ته پلار دره وایي. داځکه چې په کونړ کې د صافیانو (سایانو) د قوم لومړنی مرکز او استوگنځی بلل کېږي.

د کونړ ولایت کنډونه

د مالونو د وړلو راوړلو لاری ته کنډو وایی د کونړ کنډونه په لاندی

ټول دي مټی کڼډو، شالی وولی کڼډو، ناوه پاس کڼډو، مروړی
کڼډو، لپټی کڼډو، بنشی کڼډو او داسی نور کڼډونه شته دی

د کونړ ولایت نومونه

(Khoes) کونړ د پخوانیو مؤرخینو په آثارو کې کڼر، کڼیر، کهویس
کولو، کونړ، کونړ او داسی نورو په نومونو راغلي دي. ، (kunar) کونړ
په شکل له دوو کلمو څخه جوړ شوي دي چې (konar) کونړ (کونړ
نورستانیانو ورته کونړ وایه او په نورستاني لهجه یې معنا) دښوونه
دره) یا زیتون دره ده. په دي نوم کې هم د نورو نورستاني کلمو او
نومونو په شان چې په نورو ژبو کې یې (له)، (په) (ر) اوښتلي بدلون
راغلی دی او په کونړی شهرت پیدا کړی دی.

د کونړ ولایت جوړښت

کونړ ټول غرونو نیولی دی او په ځنگلونو پټ دی تاریخي اسنادو
شواهد داسې ښایي چې پیر پخوا د کڼر دره غرونو څخه نیولي ان
دکونړ د سیند دغاړوپوري په گڼو ځنگلونو پټه وه ، چې زیاتره بوټي
یې، ښونان او غوړاڅکي وو، د دي ټولونو د موجودیت د ثبوت د پاره
به دا کافي وي چې وویل شي کله چې سلطان محمود غزنوي د
لومړي ځل لپاره د اسلامي فتوحاتو په لړ کې د کونړ د دې درې په
خوله کې د کابل له سیند څخه راپورې ووت د نور او قیرات په
دروبي حملې کولي نو یې د خپل لښکر سره دنجارانو، آهنگرانو، سنگ
تراشانو اونور کسبگرانو ډلي هم را واخیستلي ترڅو چې د ځنگل وني
اوبوټي ووهي، تیږي ماتي کړي او د خپل لښکر د پرمختگ لپاره لاره
جوړه کړي.

Sat Dec 19 18:41:27 GMT+04:30 2020 - Memorize Journal



د کونړ د خلکو نژاد

د کونړ خلک غنم رنگه دی میانه ونه لری توری سترگی او تور ویښتان لری.

د کونړ د خلکو ژبه

کونړ ولایت هم دوه رسمی ژبی لری چی یوه پښتو او بله دری ده د کونړ خلک په پښتو ژبه خبری کوی [REDACTED] په کونړ

Sat Dec 19 18:41:27 GMT+04:30 2020 - Memorize .Journal

کی د پښتو ژبې سربیره نوری محلی ژبې هم شته چی له گوجری،
پشه یی، نورستانی او داسی نورو څخه عبارت دی

د کونړ د خلکو قومونه

په کونړ کی بیلا بیل پښتانه قومونه ژوند کوی لکه
الکوزي: الکوزي سړبني پښتانه دي او د دانیو زیرک پورې اړه لري او
دکونړ په سرکانو کې وجود لري

ترکانی: دا قبيله د سربن په ټولنیز گروپ پورې اړه لري او په کونړ
کې شته دی

سالارزي: سالارزي دپورتنۍ قبیلې یو ښاخ دی او دکونړ په لاندنیو
سیمو کې ژوند

کوي. دانگام، اسمار، شنگری، شالی (شال)، نارې، بریکوټ، دم
کلی، نرنګ، سرکانو، گنجگل، ټانگو، شلتن، مروړه، اغذباغ، ساو، ساو خو
، ږ، څوکی، بارگام، ازیرگل، ډمبرو، حصاره (ایساره) کرهاله، دونه یی

خاښي خېل: خاښی خېل یا خوښي خېل د کونړ په ځینو ځایو کې
هستوگنه لري چې په یو روایت سره د میرزا الغبېګ په وخت کې
کونړ ته لېږدېدلي دي

سرکانی: دا دالکوزیو یو ښاخ دی چې دکونړ په سرکانو کې او سپړي
او د نوم دمناسبت له مخې د سرکنډ کلی هم د دې قبیلې یو کلی دی

شینواري: د شینگل شینواري تقریباً ۳۰۰ کاله دمخه د ځینو عواملو له
کبله د سره کمر له خوا نه تللي دي او د شینگل ځمکه یې له نورو
قومونو څخه چې په هغه وخت کې کافران وو نیولې وه، شینگل ته د

Sat Dec 19 18:41:27 GMT+04:30 2020 - Memorize Journal

شینوارو راتگ او د نورو قومونو څخه د شیکل نیول د شیخ بابا په مشرۍ چې اصلي نوم یې (ذکریا) دی تر سره شوې دی.

عبدالرحیم زی: دا قبيله د غلجیو په ټولنیز ګروپ کې شامله ده او د احمدزیو یو ښاخ دی او د کونړ په ښپوه کې اوسیدي.

لودین: دوی غربتي پښتانه دي او په کونړ کې هستوګنه (استوګنه) لري.

ماموند: دوی د سربن په ټولنیز ګروپ کې شمېرل کیږي او د ښاخي خېلو (خا ښي خېلو) دترکاني په قبیلې پورې اړه لري. دوه ماموند وجود لري: لومړی ماموند (کاکازي) واړه ماموند دواړو ماموندو ځینې خېلونه په شلتن، دانګام او په وټه پور کې ژوند کوی.

مشواني: مشواني په اصل کې غربتي پښتانه دي، دوی د کونړ په نارۍ، دانګام او اسمار کې اوسیدي.

ملکزي: په کونړ او دنرنگ په جار قلعه کې هستوګنه لري.

ملاګوري: سربني پښتانه دي او د مومندو په سترې قبیلې پورې اړه لري، د ملا ګورو کورني د درې په ملا ګورې او دنرنگ دکوټکې په کلي کې اوسیدي.

مومند: مومند دسربن په ټولنیز ګروپ کې یوه ستره قبيله ده چې د کونړ د ولایت په اسد آباد، خاص کونړ، سرکانو، نورگل او نرنگ کې اوسیدي.

یوسفزي: یوسفزي هم په کونړ کې هستوګنه لري او یو لوی پښتون ټبر دی.

Copyright © 2020 Memorize Journal

بزرگخېل: بزرگخېل يوه لويه قبيله ده چې دكونړ په نرنگونو لکه بر نرنګ ، کوډو ، کره ماراو په يوه روايت سره په کوتکي او حکيم آباد(کولي گرام) او دخوکۍ په کلمايي گې هستوگنه لري.

ساپې(صافي) د زياتره تاريخي اسنادو له مخې د ساپي قوم چې په کونړ کې مېشت دي يو لوی قوم شمېرل کيږي چې د کونړ (75%) خلک تشکيلوي دوی په لومړۍ سر کې د غوړې مړۍ څخه سره کمر ته رالېږدېدلي دي او بيا له دې ځايه د شونکړۍ له غاښې کونړ ته اوښتلي لومړۍ يې بهر آباد او بيا يې له مجبوريتنه د کونړ سيند ښکته او پورته برخوته د هغو ځايونو د قومي قدرت په وجه نفوذ نه دی کړی له سيند څخه دېوگل ته راغلي او هلته استوگن شو او په دې پلار دره کې يې لوی مرکزيت پيدا کړ او بيا د مزار درې، باډېل درې او دپېچ درې له سرونو څخه د درو دخولو پورې را خپاره شول.د ځينو کتابونو له نظره صافيان د اسپه له کورنۍ څخه دی ځکه ورته صافيان وايي

سادات

په کونړ کې زيات شمېر د سيدانو کورنۍ موجودې دي ، د دې سيدانو عمومي لوی کلی پشت دی چې سيد محمود پاچا هم دلته اوسېده ، په دې برسېره د کونړ په ځينو نورو سيمو لکه شال، بر نرنګ، شين کوړک، دو شاخېلو، يارگل، خاص کونړ، کوز نرنګ او نورو ځايونو کې هم د سيدانو (پاچاهانو) کورنۍ موجودې دي.

موسى خېل: موسى خېل هم په کونړ کې اوسېږي.

کوجر: کوجر هم په کونړ کې اوسېږي

د کونړ د خلکو خواږه

Sat Dec 19 18:41:27 GMT+04:30 2020 - Memorize Journal

Sat Dec 19 18:41:27 GMT+04:30 2020 - Memorize Journal

د کونړ د کلیو خلک غنم، وربجی، جوار پیر کاروی او د غرونو خلک جوار، غنم، وربشی، ږدنو، ځنگلی میوو او دانو څخه کار اخلی شوده، ماسته، کړت، چکه، شرومبی، کوچ او غوړی هوارو سیمو کې لږ کارول کیږي خو بانډو کې پیر کارول کیږي د غرنیو سیمو څخه خریږي (گوڅي)، انگور کچالو انار شنی کروړي بادام املوک شفتالو زردالو الوچې توت گورگوري زيتون مرخنی غوزان پرگي ځمکنی توت ممانې او کیلاس تر لاسه کیږي چې د بانډو د اوسیدونکو خواړه جوړوی د سبو خواړه بوټي لکه سیزونی سارمی شلخی خیزې او داسې نور دی چې خلک یی د سبو په ډول کاروي.

دکونړ دودونه

په عمومي ډول په کونړ کې ډېر غوره دودونه شته دی چې د نړۍ په نورو قومونو کې یې ساری نه لیدل کېږي او زموږ د هېواد یوه وتلې بېلگه گڼل کېږي چې له دې جملې څخه جرگه، تږه، څلی، نرخونه، چیغه، ننواتې، ناغه، مېلمه پالنه، د ولور نه اخیستل د جومات او ملا رواجونه او داسې نور د خورا ستاینې وړ دي.

د کونړ ولایت اقلیم

کونړ ولایت مدیترانې اقلیم لری له اوږې گرم او له ژمی یخ وی کونړ ولایت ته په ژمی کی د سایبریا سړې څپې راننوخی له همدې امله په ژمی کی په جگو ساحو کی د واورې لامل گرځی د کونړ سیند د کونړ په اقلیم د پام وړ اغیزه کړی ده .

Sat Dec 19 18:41:27 GMT+04:30 2020 - Memorize Journal

د کونړ ولایت غرونه

د کونړ ولایت غرونه په لاندې ډول دي: کونډ غر، لنډلام غر، کټار غر، کانټه واټ غر، ترمټ غر، الیک غر، کورنگل غر، شورپیک غر، ايله ځی . غر، شهبازی غر او داسی نور غرونه شته دی .

د کونړ ولایت ځنگلونه

د کونړ ځنگلونو د کونړ ۹۰٪ غرونه نیولې دي چې د ځنگلونو پراخوالی تقریباً (۱۹۴۰۰) هکتاره دي کونړ کې د څیړی، نښترو خوډوله، جلغوزی، ټیتاقي، ممایی، شیرون، گورگوری، خوړچ، غوریجی، ختريز، ورغشته. شنی، غرنی بادام. انار. انگور. غوړاڅکی، غوزان، برپی او داسی نورو ونو ځنگلونه شته دی دی چی نه یواځی کونړ ته یی ښکلا وربښلی بلکې د سیلابونو مخنیوی هم کوي له لرگو یی خلک په سوځولو کی هم کار اخلي دې لرگو په نړیواله سطحه شهرت موندلي او خلک یی په چارتراش لرگو پیژنی دا لرگی چی خورا زیات مشهور دی د بی امنیتي له امله د افغانستان گاونډي هیواد پاکستان ته په قاچاق وړل کیږی افغان حکومت یی د مخنیوي لپاره په کونړ ولایت کی یوه فابریکه جوړه کړی چې د لرگو څخه ډول ډول شیان جوړوی .



د کونړ سيند

د کونړ سيند د امو سيند څخه وروسته په افغانستان کې دوهم مقام لري دا سيند د ختيځ هندوکش په سويل کې د بروغيل غاښی د (۴۰۰۰) متره لوړوالي څخه سرچينه اخلي او د کامې په ثمرخيلو کې د کابل سيند سره يوځای کيږي دا سيند د کابل سيند پورې تقريباً (۲۷۰) ميله اوږدوالي لري دا سيند په تاريخي اسنادو کې د [راسا] په نوم شهرت لري دې سيند د کونړ په اقليم د پام وړ اغيز کړی ده په کرنه او د سيمي په خړوبولو کې ترې کار اخيستل کيږي په کونړ سيند

Sat Dec 19 18:41:27 GMT+04:30 2020 - Memorize Journal


کی سره زرهم شته چی زرکشان یی ترې راوباسي د دې سیند لوی مرستیالان د پیچ سیند او د لنډي سیند مرستیالان دی د کونړ سیند باندی د برېښنا (۳) بندونه جوړېږی (۱) سره تاق بند چی (۲۵۰۰) میگا واټه برېښنا تولیدوی (۲) مناکی برېښنا بند (۲,۵) میگا واټه برېښنا تولیدوی (۳) څاکی برېښنا بند له دی څخه د څاکی برېښنا بند په کار پیل کړی دی او ښار ته برېښنا ورکوی د مناکی برېښنا بند هم جوړ شوی خو تر اوسه د سره تاق بند په جوړولو کار نه دی پیل شوی. دا چی د کونړ سیند په زیات رفتار سره مخ په ښکته روان دی د کښتی چلولو لپاره مناسب نه دی د کونړ خلک زیاتره د چینی اوبو څخه کار اخلی خو په هوارو ساحو کی خلک له کوهیانو څخه کار اخلی .



پیچ دری سیند



کونړ سيند



Sat Dec 19 18:41:37 GMT+04:30 2020 - Memorian Journal

کونړ سيند

د کونړ لوی لارې

د کونړ تر جلال اباد لوی سرک کونړ نورستان سرک او نورو ولسوالیو ته پاڅه سرکونه تللي دي.

د کونړ په سیند پلونه

د کونړ او پیچ سیندونو باندې پلونه جوړ شوي دي په (۱۳۹۳) کال کې . د پلونو شمیر ۱۱ ته رسیده .

د کونړ طبیعي زیرمې

کونړ ولایت طبیعي زیرمې هم لري چې له هغې څخه په چپه دره او بادیل ماڼوګی شنکرې کې کانې زیرمې دي په بادیل کی زمره او چپه دره ماڼوګي کې: بیروچ، کونزیت، کمربین شتون لری د ځایی چارواکو په وینا چپه دره کې په (۱۱۰۰) کانونو کې په غیری قانوني ډول کار . روان دی او له بی امنیتي له امله په قاچاق ډول ویستل کیږی .

د کونړ ولایت ستراتیژیک موقعیت

کونړ ولایت خورا زیات ستراتیژیک موقعیت لری د کونړ ولایت نورستان او ننگرهار سره نښلوی د نوپاس لاره چی کونړ او پاکستان سره نښلوی د اسعداباد موقعیت چی د ټولو ولسوالو ورته په اسانه راتګ کیږی .

په کونړ کې اقتصادي فعالیتونه

داوېدنې صنعت

په کونړ کې که څه هم وړۍ زیاتې استحصالېدای شي خو بیا هم د وړیو څخه ډېره کمه گټه اخیستل کېږي، معمولاً وړین کالي چې په غرنیو سیمو کې زیات رواج لري جوړېږي د دې خبرې علت دا دی چې په دغو سیمو کې سارې زیات او له بلې خوا نه د هغو د اوسیدونکو تگ راتگ تل په ځنگلونو کې وي او وړین کالي د ونو او بوټو د څانگو سره د نښتلو په وخت کې زیات مقاومت لري په دې سیمو کې د پسه وړۍ د لاسونو په واسطه (لاسي څرخۍ) ریشي چې د ریشولو په کار کې ښځې زیاته برخه اخلي او خاص مهارت لري کله چې وړۍ ورېشل شي نو بیا په خپل لاس جوړو شوو ساده دستگه گانو کې ترې تکه جوړوي او د استحصال شوي ټوټې څخه د هغو د تارونو د نري توب او پندوالي په اعتبار مخصوص کالي لکه:

کورتنۍ، شړۍ، پکول، صافي واله
خولۍ، کوڅۍ، پاپیچی، شوقه، څړۍ، تغړې، لمڅۍ، د باروړلو دپاره وړۍ، جوالونه، غوندي او داسې نور ترېنه تیاروي. همدارنگې په کونړ کې په تېره بیا د کونړ د ناوې په ښکتنیو سیمو کې د پنبې کرل زیات رواج درلودی لري. خو پخوا چې دمحلې صنعت له مخې د خلکو جامې عموماً له خامتا (کرباس) څخه وې نو دا وه چې پنبه زیاته کرل کېدله د ژمي په موسم کې چې له یوې خوا د مني د حاصلاتو له جملې څخه پنبه هم وه او له بلې خوا نه شپې به اوږدې وې، دکورنیو ښځو به په خپلو لاسونو تر حلاجۍ او ندافۍ وروسته په لاسي څرخو هغه رېشلې او جو لاگانو به د ماکو په دستگه خامتا او بدله او

بیا یې خادر، پټکي او کالي ورځینې تیارول اوس وخت کی د کونړ
پکولونه په افغانستان کی زیات مشهور دی.

کونړ ولایت او تعلیم

کونړ ولایت خلک زیاتره تعلیم لری په کونړ کی زیات شمیر ښوونځی
شته د کونړ ښوونځی په ابتدایه متوسطه او لیسو ویشل شوی دی
چی هلکان او انجونى په کې زده کړی کوی د کونړ مرکزی لیسې د
هلکانو لپاره عمرخان لیسې او د انجونو لپاره بی بی فاطمی لیسې ده
د کونړ ټول ښوونځي فعاله دی د کونړ مشهوری لیسې عبارت دی
له:عمرخان عالی لیسې، بی بی فاطمی د انجونو لیسې، جمعیت
اسلامی عالی لیسې، کبیر ستوری عالی لیسې او الزهور خصوصی
لیسې ده په کونړ کی سید جمالدين افغان پوهنتون هم شته چی په
بیلا بیلو څانگو کی د افغانستان له ټولو ولایتونو په کی محصلین زده
کړی کوی خو په کونړ کی طب او انجینری او داسی نور د لوړی سوي
پوهنتونونه نشته.



د سيد جمالدين پوهنتون



د سيد جمالدين پوهنتون

د کونړ علمي کادران

کونړ ولايت د علم ټاټوبی دی چی زیات شمیر علمي کادران یې ټولنې ته وړاندي کړي له هغې څخه سيد جمالدين افغان، سيد شمس الدين مجروح، سيد بهالدين مجروح، مستوره شال او داسی نور د یادوني وړ دي .

د کونړ د سیل ځایونه

کونړ ولايت د تفريح لپاره هم ښکلي ځایونه لري چی له هغې څخه دانگام ولسوالی، شیکل ولسوالی او نوایس زیات مشهور دی او د بیلابیلو ولایتونو ورته خلک راځي .

د کونړ د سیل ځایونو عکسونه





کونړ شیکل



کونړ دانګام



کونړ دانگام



کونړ دانگام



کونړ دانگام



کونړ دانگام



د داود خان په لاس کینول شوی ونه





امنيتي حالات

دهېوادونو په تاريخ کې هغه سيمې د ولسونو او ځواکونو د پوره پاملرنې وړ گرځېدلې دي چې د نورو سيمو په پرتله د هغوي جغرافيوې او سوق الجيشي موقعيت د يو شمېر مشخصاتو له پلوه د وتلي فوقالعاده اهميت درلودونکي وي. زموږ په گران هېواد کې هم کومې سيمې چې د جغرافيوې، اقتصادي، فرهنگي او سوق الجيشي ممتاز اهميت څخه برخورداري دي هلته زموږ نیکونه راټول شوي

Sat Dec 19 18:41:27 GMT+04:30 2020 - Memorize Journal

کلاگانې، کلي، ښارونه، حصارونه او کروندې يې آبادې کړي، قوي
 ښاگانې يې تاسيس، تجارتي، مذهبي، علمي او کلتوري مرکزونه يې
 رامنځ ته کړي او مدنيتونه يې ايجاد کړي دي او د تاريخي دورو په
 اوږدو کې په تېره بيا د مسيحي دورې د لسيزې پېړۍ په شاوخوا کې
 چې تقريباً د اسلامي دورې سره سمون لري له خوږو، ترخو، تودو،
 سړو، ژورو، ماتو او برباديو څخه ډک تاريخي خاطرات او يادونه
 لري. نو که د کونړ دې ډول موقعيت ته وگورو په ډېره وتلې توگه د
 دغسې ممتاز موقعيت لرونکی دی. خو په خاص ډول په تېرو څلور
 لسيزو کې چې کومې ناخوالې زمونږ په گران هېواد او په اسلام او
 هېواد پاله خلکو راغلي او روانې دي نو کونړ (کونړونه) هم د دغو
 ناخوالو او برباديو څخه په امن کې نه وو او نه دی. د افغانستان ۴۰
 کلنۍ جگړې په کونړ کې هم ډير زيانونه اړولي دي نه يواځې د
 افغانستان جگړې بلکې د کونړ په سرحدي ولسواليو باندې د پاکستان
 لخوا توغوندي غورځول کيږي چې د مالي زيانونو سربيره يې ځانې
 زيانونه هم اړولې دي خو تر دې دمه افغان حکومت په دې برخه کې د
 پاکستان سره رسمي خبرې نه دي کړي په دې وروستيو کې کونړ د
 داعش ډلې په مرکز واوښت او د طالبانو سره په جگړه اخته شو که
 څه هم داعش ډلې ماته وخوړه خو کونړ کې زياتې جگړې وشوې او
 کونړ د نامنۍ تر اخرې سرحده ورسیده افغان حکومت زيات کلی
 بمبار کړل او داعش ډلې غړي تسليميدو ته مجبور شول.



کونړ دانگام



کونړ دانگام

تاريخي ځايونه

استحكامي كلا گانې

د کونړ اوسیدونکي د خپلو مېشته کېدو له وخته راهیسې لکه د هېواد

دنورو قومونو او قبیلو غوندې همېشه په دې فکر کې وو، چې سیمې

Sat Dec 19 18:41:27 GMT+04:30 2020 - Memorize Journal

Copyright © 2020 by Memorize Journal

په یوه داسې محل یا ځای کې دخپلې هستوګنې لپاره کلي او کلاوې
آبادې کړي چې دجغرافیوي موقعیت له مخې باید د لاندنیو
مشخصاتو درلودونکي وي:

سیمې په داسې یو محل کې واقع وي چې په شاوخوا سیمو باندې د
یوې حاکمې نقطې حیثیت ولري.

داستحکامي پوځوالي له مخې پوره طبیعي عوارض ولري، یعنې په
جګو غونډیو او ځایونو پرتې وي او په ډېر محدود جنګي قدرت یې
دفاع کېدله او دپړدیو حملې پرې دومره مؤثرې تمامې نه شي.

معمولاً دکلاګانو موقعیت دخلور لارو، درې لارو د تلاقي په نقطو کې
او یا د عمومي لارو پر سر وي.

داوبو رسولو منابع لکه سیندونه او چینې ورته نژدې وي او یا په دننه
کې هم داوبو دغه منابع ولرلای شي.

دهغو د ودانولو په چارو کې تر ممکنه حده پورې د ساختماني موادو
اکمال ډېرې ستونزې ونه لري که دکونړدپخوانیو کلاګانو جوړښت ته
وکتل شي تر ډېره حده پورې دجغرافیایوي موقعیت په اعتبار پکې
پورتنی بېلګې په نظر کې نیول شوي دي.

(۱) دچغان غونډۍ

د چغان غونډۍ کلا چې معمولاً ورته د چغان غونډۍ وایي له پخوا
زمانې نه تر اوسه پورې دیوې کلکې دفاعي کلا، د کشف او ترصد د
پاره ډېر مناسب محل ګڼل کېږي چې شاوخوا سیمې ترې په ډېرې
آسانی سره تر کنترول لاندې نیول کېدای شي. د چغان غونډۍ د

اسمار او پېچ د درې او دکونړ دښکتنې برخې د تلاقي او د لوی سیند او پېچ سیند دیو ځای کېدو په برخه کې موقعیت لري.

د چغان غونډۍ دلاندې چې یو وخت د نیسا ښار موقعیت درلود او یا ننگر ښار هم دلته پروت وو دلاوضاحت لپاره دغه غونډۍ ددمکلي مخامخ دکرهالې شمال شرق خواته دغره دلمنې په یوه جگه غونډۍ جوړه شوې ده. دا کلا او محل هغه وخت په چغان غونډي ونومول شوه چې دلته په دې سیمه کې دچغانیانو حکمراني وه، او دچنگېز داوладې دچغتایانو په وخت کې د دې ځای دتسمیې د وجه په نسبت، دومره مستنده نه ښکاري اوامکان لري چې په چغسرای (اسعدآباد) د دمکلي اړول به د چغانیانو په وخت صورت موندلی وي نه د چغان غونډۍ، ځکه چغانیان له جغتایانو څخه بل څوک وو.

دکلوم کلا

دکلوم کلا چې دکولم، کالم، کلم او دقلوم په نوم هم یاده شوې ده دمرکزي نورستان د پېچ درې په وروستۍ برخه کې پوشال، رمگل او مندوگل ته نژدې په ناجل کې دغره په جگه څوکه باندې له تیږو څخه جوړه شوې ده چې ډېره محکمه کلا ده. په تاریخي اسنادو کې چې د دې کلا څخه یادونه شوې ده هغه دامیر تیمور او دامیر عبدالرحمن د هغو لښکرکشیو د واقعاتو بیان دی چې په نورستان یې کړي دي. گوډ تیمور کله چې د کتور په درو کې لښکر کشي وکړه او هغه کلا یې له ډېرو ستونزو او قربانیو ورکولو وروسته فتحه کړه نو دخپلې فتحې په یاد یې هلته یو یادگار پرېښود دغه یادگار دکلوم دکتیبې په نوم یادېږي.

دپیار کلا

Sat Dec 19 18:41:27 GMT+04:30 2020 - Memorize Journal

د پيار كلا چې د لويديز نورستان ژونیا ته نژدې يې موقعيت درلود د
کتور د نورستانيانو د پخو کلاگانو څخه يوه کلا ده چې د هغې د
تسخيرونو واقع داسې بيان شوې ده، "کله چې د امير عبدالرحمن
خان په دوره کې په کونړ کې د پوځي سوقياتو په ترڅ کې
سپهسالار غلام حيدر خان څرخي ته امر وشو چې نورستان ونيسي
نو د لغمان حاکم اولياقل چې د پيار د خلکو په تنبيه کولو اخته وو
د جگړې نيت وکړ. د سراج التواريخ په قول په ۳۲ دقيقو (د سرعت
عمل څخه مراد دی) په موده کې يې د کافرانو قوت مات کړ او ځينو
يې غرونو ته پناه يووړله او له دې جملې څخه ۱۸۰ تنه چې د پيار په
کلا کې يې ځای نيولی ؤ کلا بند کړل، دوه شپې او ورځې کلا
محاصره وه او کله چې ورته د اولياقل په امر اور واچول شو
"وسوزول شوه او کلا ونيول شوه".

دکتار کلا

دا کلا د کتر کلا په نوم چې د کتر يا کتور د قبيلې پورې مربوط ده د
يوې کورنۍ ځای وو او بل تاريخي نوم يې (پريچ ورن ديش) دی او
په بر چغسرای کې يوه ډېره ټينگه او لوړه کلا وه، چې دشامير کوټ
شمال لويديځ خوا ته د يوه غره په لمن کې کې تر کتر (کتور) او گمبير
رانيکته موقعيت لري. زموږ د پخوانيو خلکو له خولې چې نقل يې
کاوه، د دغه کلا خلک ډېر سخت کافران وو ډېر سنگدله او بهرحمه
خلک وو کله چې دهغوی د مسلمان کولو په مقصد لښکر جوړ شو په
دې لښکر کې د نرنګ خلک هم شامل وو، خو د کلا د کافرانو لخوا د
ډېر سخت مقاومت سره مخامخ شول او هېچا نه شو کولای چې کلا
ته ور وخېژي، دا ځکه چې هغوی پرې له پاسه تېرې راغورځولې تر
څو چې په يوه ډول جنگي تکتک سره وروختل او کلا ته يې اور

Sat Dec 19 18:41:27 GMT+04:30 2020 - Memorize Journal

واچوه او دا چې د کلا په ساختمان کې زیاتره لرګي کارول شوي وو نو کلا په آسانی سره اور واخیست او دکتار کافران غرونو ته وختل.

د کونړ ولایت مشهور ځایونه

کونړ ولایت هم مشهور ځایونه لري چې د افغانستان په سطحه مشهور دي او عبارت دي د دمکلی، کرهاله، نوایاس، بادیل، نوآباداو داسی نور.

کونړ د تاریخ په اوږدو کې

کونړ د تاریخ په دورو کې هم پیری کارنامی تر شا پریښی له هغی څخه سکندر مقدونی د کونړ په اسمار کی ټپی شو دویم کله چې د تیمور بریدونه په افغانستان جاری و د کونړ په پیچ دره کی یوه سیمه یزه واکمنی وه چې مشری سلطان پکهل وودا سیمه یزه واکمنی په کال (۸۰۰) هجری یا (۱۳۹۷) میلادی کې وه او دا واکمنی د شینوارو کونړ سوات او باجوړ په غرو کی د هزاره تر ضلع او کشمیر پوری محدوده وه دا واکمنی تر ۹۱۰ هجری کال پوری دوام وکړ د دی کورنی مشهور واکمن شیخ آدم وو چی په [ملی] مشهور وو ددی کورنی اخرنې واکمن طاووس خان وو دریم کونړیانو د ازادی په جګړه کی هم د میر زمان خان په مشری د انگریزانو سره زیاتی جګړی وکړی .سید جمال‌الدین هم د اسلامی نړی د یووالې لپاره پیری هڅی وکړی .

د کونړ تاریخي ځایونه

کونړ پیر تاریخي ځایونه لري لکه کولو ساپنگ (وستل کلا) اندراک ښار، سامول ښار، اندر لچک ښار، نیسا ښار، کونړ ښار، ننګر ښار، جغه

Sat Dec 19 18:41:27 GMT+04:30 2020 - Memorize Journal

سرای بنار(دم کلی)، اسپین بنار، چغان بنار، او داسی نور د یادونې
وړ دي

د نابغه ټاټوبی وپیژنه د کتاب پای

04/01/2021

تیروتنې په لاندې ادرس راواستوي

safi.idris1234@gmail.com



Get more e-books from www.ketabton.com
Ketabton.com: The Digital Library